

**उत्तराखण्ड शासन
शहरी विकास अनुभाग-3**

संख्या— /IV(3)/2016-01(43)/2010

देहरादून: दिनांक 22 दिसम्बर, 2016

अनन्तिम अधिसूचना

राज्यपाल, उत्तर प्रदेश नगरपालिका अधिनियम, 1916 (उत्तर प्रदेश अधिनियम संख्या 2, सन 1916) (उत्तराखण्ड राज्य में यथा प्रवृत्त) की धारा 3 की उपधारा (1) सपठित "भारत का संविधान" के अनुच्छेद 243थ के खण्ड (1) द्वारा प्रदत्त शक्तियों का प्रयोग करके जिला देहरादून में नीचे अनुसूची एक में विनिर्दिष्ट क्षेत्र को नगर पालिका परिषद हरबर्टपुर के नाम से उच्चीकृत किये जाने के लिये जिस अधिसूचना को अधिसूचित किये जाने का प्रस्ताव करते हैं, उसका प्ररूप उपरोक्त अधिनियम की धारा 4 की उपधारा (1) के अन्तर्गत यथापेक्षित समस्त सम्बन्धित व्यक्तियों के सूचनार्थ तथा इस सम्बन्ध में उनके सुझाव एवं आपत्ति प्राप्त किये जाने हेतु एतद्वारा निम्नवत् प्रकाशित करते हैं।

2— प्रस्तावित अधिसूचना के संबंध में यदि कोई सुझाव या आपत्ति हो तो वह लिखित रूप में निदेशक, शहरी विकास विभाग, देहरादून, 31/62, राजपुर रोड़, निकट पाईन हॉल स्कूल, देहरादून (मेल आईडी 0—directorudd@gmail.com) को सम्बोधित करके प्रेषित किये जाने चाहिये। केवल उन्ही आपत्ति एवं सुझावों पर विचार किया जायेगा, जो इस सार्वजनिक सूचना के प्रकाशन के दिनांक से 7 दिन के भीतर प्राप्त होंगे।

अधिसूचना का प्ररूप

उत्तर प्रदेश नगरपालिका अधिनियम, 1916 (उत्तर प्रदेश अधिनियम संख्या 2, सन 1916) (उत्तराखण्ड में यथा प्रवृत्त) की धारा 3 की उपधारा (1) सपठित "भारत का संविधान" के अनुच्छेद 243थ के खण्ड (1) द्वारा प्रदत्त शक्तियों का प्रयोग करके राज्यपाल संविधान के भाग 9क के प्रयोजनार्थ जनपद देहरादून के अन्तर्गत नीचे अनुसूची एक में विनिर्दिष्ट नगर पंचायत हरबर्टपुर क्षेत्र को नगर पालिका परिषद, हरबर्टपुर नगरीय क्षेत्र के रूप में उच्चीकृत/गठित किये जाने के उद्देश्य से अधिसूचना निर्गत करते हैं और उक्त अधिनियम की धारा 4 की उपधारा (1) द्वारा यथापेक्षित अनन्तिम अधिसूचना संख्या...../IV(3)/2016-01(43)/2010 दिनांक.....2016 के साथ पूर्व प्रकाशन के पश्चात् अग्रेत्तर अधिसूचित करते हैं कि संविधान के अनुच्छेद 243थ के खण्ड (क) के अधीन नीचे अनुसूची एक में विनिर्दिष्ट क्षेत्र को उक्त नगर पालिका परिषद हरबर्टपुर, जनपद देहरादून का प्रादेशिक क्षेत्र होगा।

अनुसूची—एक

नगर पंचायत का क्षेत्रफल	वर्ष 2011 के अनुसार जनसंख्या
नगर पंचायत हरबर्टपुर का समस्त क्षेत्र	9782

(डी०एस०गर्ब्याल).
सचिव।

संख्या (1) /IV(3)2016- 01(43)2010 तददिनांक

प्रतिलिपि निदेशक, मुद्रण एवं लेखन सामग्री राजकीय मुद्रणालय, रुड़की को इस आशय के साथ प्रेषित कि उक्त अधिसूचना को उत्तराखण्ड आगामी असाधारण गजट में प्रकाशित कर उसकी 50-50 प्रतियां सचिव, शहरी विकास विभाग, उत्तराखण्ड शासन, जिलाधिकारी, देहरादून एवं निदेशक, शहरी विकास निदेशालय, देहरादून को उपलब्ध कराना सुनिश्चित करें।

आज्ञा से,

(ओमकार सिंह)

संयुक्त सचिव।

संख्या 1887 (2) /IV(3)2016- 01(43)2010 तददिनांक

प्रतिलिपि-निम्नलिखित को सूचनार्थ एवं आवश्यक कार्यवाही हेतु प्रेषित:-

1. सचिव श्री राज्यपाल, राज्यपाल सचिवालय, उत्तराखण्ड।
2. निजी सचिव, मा0 मुख्यमंत्री जी उत्तराखण्ड शासन।
3. निजी सचिव, मुख्य सचिव, उत्तराखण्ड शासन।
4. आयुक्त, कुमाऊँ/गढ़वाल मण्डल।
5. महालेखाकार एवं हकदारी उत्तराखण्ड।
6. निदेशक, शहरी विकास उत्तराखण्ड, देहरादून।
7. महानिदेशक, सूचना एवं लोकसम्पर्क विभाग देहरादून को इस अनुरोध के साथ प्रेषित कि कृपया उक्त अधिसूचना को दो ऐसे दैनिक समाचार पत्रों में प्रकाशित कराने का कष्ट करें, जिनका प्रसार जिला देहरादून में व्यापक रूप से होता हो।
8. एन0आई0सी0, उत्तराखण्ड सचिवालय परिसर।
9. जिलाधिकारी, देहरादून को इस आशय के साथ प्रेषित कि वह अपने कार्यालय के नोटिस बोर्ड पर एवं हरबर्टपुर क्षेत्र में सार्वजनिक स्थान पर उक्त अधिसूचना को सर्वसाधारण की सूचनार्थ चिपकवाने का कष्ट करें।
10. गार्ड फाइल।

आज्ञा से,

(ओमकार सिंह)

संयुक्त सचिव।